



കേരള സർക്കാർ

സംഗ്രഹം

തദ്ദേശ സ്വയംഭരണ വകുപ്പ് - പഞ്ചായത്ത് ജീവനക്കാര്യം - തിരുവനന്തപുരം ജില്ല - മംഗലപുരം ഗ്രാമപഞ്ചായത്ത് മുൻ സെക്രട്ടറി ശ്രീമതി. ഐ. ഷമീം, മുൻ ജൂനിയർ സൂപ്രണ്ട് ശ്രീമതി. ജലജ എന്നിവർക്കെതിരായ അച്ചടക്ക നടപടി - ഔദ്യോഗിക അന്വേഷണത്തിന് പഞ്ചായത്ത് ഡയറക്ടറുടെ കാര്യലയത്തിലെ അഡ്മിനിസ്ട്രേറ്റീവ് അസിസ്റ്റന്റ് ശ്രീമതി. ത്രേസ്യമ്മ ആന്റണിയെ ചുമതലപ്പെടുത്തി - ഉത്തരവ് പുറപ്പെടുവിക്കുന്നു.

തദ്ദേശ സ്വയംഭരണ (ഇപിബി) വകുപ്പ്

സ.ഉ.(സാധാ) നം.2793/2018/തസ്വഭവ

തീയതി, തിരുവനന്തപുരം, 01.11.2018

- പരാമർശം:
1. വിജിലൻസ് & ആന്റി കറപ്ഷൻ ബ്യൂറോ ഡയറക്ടറുടെ 19.09.2015-ലെ ഇ 1 (എസ് സി 02/2015/എസ്.ആർ.റ്റി) 43750/2014 നമ്പർ കത്ത്
 2. സർക്കാരിന്റെ 02.03.2016-ലെ ഇപിബി2/18/2016/തസ്വഭവ നമ്പർ കുറ്റപത്രം
 3. സ്റ്റേറ്റ് പെർഫോമൻസ് ഓഡിറ്റ് ഹെഡ് കാർട്ടേജ് വിഭാഗത്തിന്റെ അന്വേഷണ റിപ്പോർട്ട്
 4. സർക്കാരിന്റെ 05.01.2018-ലെ ഇപിബി2/18/2016/തസ്വഭവ നമ്പർ കുറ്റപത്രം
 5. സർക്കാരിന്റെ 04.06.2018-ലെ ഇപിബി2/18/2016/തസ്വഭവ നമ്പർ കാരണം കാണിക്കൽ നോട്ടീസ്
 6. ശ്രീമതി. ഐ. ഷമീം, ശ്രീമതി. ജലജ എന്നിവർ യഥാക്രമം 01.03.2018, 25.07.2018 എന്നീ തീയതികളിൽ സമർപ്പിച്ച പ്രതിവാദ പത്രികകൾ

ഉത്തരവ്

തിരുവനന്തപുരം ജില്ലയിലെ മംഗലപുരം ഗ്രാമപഞ്ചായത്ത് സെക്രട്ടറിയായ ശ്രീമതി ഐ. ഷമീമിനെതിരായ പരാതിയുടെ അടിസ്ഥാനത്തിൽ വിജിലൻസ് & ആന്റി കറപ്ഷൻ ബ്യൂറോ മംഗലപുരം ഗ്രാമപഞ്ചായത്തിൽ അന്വേഷണം നടത്തി പരാമർശം (1) പ്രകാരം റിപ്പോർട്ട് സമർപ്പിച്ചു. അന്വേഷണത്തിൽ വെയിലൂർ വില്ലേജ് സർവ്വേ നമ്പർ 238/2-ൽപ്പെട്ട 12/00 ആർ സ്ഥലം നിലമായിരിക്കവെ ആയത് മറച്ചുവച്ച് ശ്രീ. ഇക്ബാൽ, മുല്ലശ്ശേരി ഹൗസ് എന്നയാൾ നൽകിയ അപേക്ഷയിൽ യാതൊരു അന്വേഷണവും നടത്താതെ മേൽ തോന്നാൽ വില്ലേജ് ഓഫീസിൽ നിന്നും ഒരു റിപ്പോർട്ടുവാങ്ങി അപേക്ഷയിലോ, റിപ്പോർട്ടിലോ പ്രതിപാദിക്കുന്ന വസ്തുതകൾ മറച്ചുവച്ച് 19.11.2014 തീയതി സെക്രട്ടറിയായ ശ്രീമതി. ഷമീം, ബി-37733/14-ാം നമ്പർ ഉത്തരവിറക്കുകയും തുടർന്ന് 19.11.2014 തീയതി ബി3-7733/14-ാം നമ്പർ തീരുമാനത്തിന്റെ അടിസ്ഥാനത്തിൽ മണ്ണ് നീക്കം ചെയ്യാൻ അനുവദിച്ചിരിക്കുന്നതായി കണ്ടെത്തുകയും എന്നാൽ പഞ്ചായത്തിൽ അപ്രകാരം ഒരു തീരുമാനം ഉള്ളതായി രേഖകളിൽ കാണുന്നില്ല എന്നും കണ്ടെത്തിയതിന്റെ അടിസ്ഥാനത്തിൽ ടി ക്രമക്കേടുകൾക്കുത്തരവാദിയായ ഗ്രാമപഞ്ചായത്ത് സെക്രട്ടറി ശ്രീമതി. ഐ. ഷമീമിന് പരാമർശം (2) പ്രകാരം ലഘൂശിക്ഷയുള്ള കുറ്റപത്രം നൽകി അച്ചടക്ക നടപടി ആരംഭിച്ചു.

എന്നാൽ ഇക്കാര്യത്തിൽ സ്റ്റേറ്റ് പെർഫോമൻസ് ആഡിറ്റ് വിഭാഗം വിഷയം നേരിട്ട് അന്വേഷിക്കണമെന്ന് ഉത്തരവായതിന്റെ അടിസ്ഥാനത്തിൽ സ്റ്റേറ്റ് പെർഫോമൻസ് ആഡിറ്റ് ടീം 29.06.2017-ൽ ഗ്രാമ പഞ്ചായത്ത് സന്ദർശിച്ച് അന്വേഷണം നടത്തി പരാമർശം (3) പ്രകാരം റിപ്പോർട്ട് ലഭ്യമാക്കുകയുണ്ടായി.

ശ്രീ. ഇക്ബാൽ, മുല്ലശ്ശേരി ഹൗസ് എന്നയാൾ തന്റെ ഉടമസ്ഥതയിലുള്ള വെയിലൂർ വില്ലേജിലെ സർവ്വേ നം. 238/2-ൽപ്പെട്ട, നിലവിൽ കൃഷിയോഗ്യമല്ലാത്ത 12 ആർ. വസ്തു കൃഷിയോഗ്യമാക്കുന്നതിലേയ്ക്കായി തന്റെ തന്നെ ഉടമസ്ഥതയിലുള്ള കിംസ് നസ്റ്റിംഗ് കോളേജ് പരിസരത്ത് കൂട്ടിയിട്ടിരിക്കുന്ന മണ്ണ് എടുത്ത് നിക്ഷേപിക്കുന്നതിന് പെർമിറ്റ് നൽകണമെന്ന് ആവശ്യപ്പെട്ട് 15.11.2015 എന്ന തീയതി രേഖപ്പെടുത്തി ഒരപേക്ഷ സമർപ്പിച്ചിരുന്നു. ഈ അപേക്ഷ അതേ ദിവസം തന്നെ റിപ്പോർട്ടിനായി മേൽ തോന്നയ്ക്കൽ വില്ലേജ് ഓഫീസർക്ക് ബി1/7733/14 നമ്പർ കത്ത് മുഖാന്തിരം അയയ്ക്കുകയും, എന്നാൽ കത്തിൽ റീ.സ. നം. 238/2-ൽപ്പെട്ട 12 ആർ സ്ഥലത്ത് മണ്ണ് നിക്ഷേപിക്കുവാൻ എന്നതിനു പകരം അവിടെ നിന്നും മണ്ണ് നീക്കം ചെയ്യുവാൻ അനുമതി തേടിയിട്ടുണ്ടെന്നാണ് എഴുതിയിരിക്കുന്നത്. അപേക്ഷ പ്രകാരം വെയിലൂർ വില്ലേജിൽ ഉൾപ്പെട്ട സ്ഥലത്തിന്മേലുള്ള റിപ്പോർട്ട് തേടിയിരിക്കുന്നത് തോന്നയ്ക്കൽ വില്ലേജ് ഓഫീസറിൽ നിന്നാണ്. അതായത് അപേക്ഷയിന്മേൽ റിപ്പോർട്ട് തേടിയതിൽ സെക്രട്ടറിയുടെ ഭാഗത്തുനിന്നും ഗുരുതരമായ അശ്രദ്ധ സംഭവിച്ചു. ഈ തെറ്റ് ശ്രദ്ധിക്കാതെ മേൽ തോന്നയ്ക്കൽ വില്ലേജ് ഓഫീസർ ആ വില്ലേജിലെ 238/2 സർവ്വേ നമ്പറിൽപ്പെട്ട സ്ഥലത്തുനിന്നും 80 ഘന മീറ്റർ മണ്ണ് എടുത്തുമാറ്റുന്നത് കൊണ്ട് പരിസ്ഥിതി പ്രശ്നങ്ങൾ ഒന്നും ഉണ്ടാകില്ല എന്നും ആയതിനാൽ അനുമതി നൽകാവുന്നതാണെന്നും കാണിച്ച് 18.11.2014 -ൽ പഞ്ചായത്തിന് റിപ്പോർട്ട് നൽകി. മേൽ തോന്നയ്ക്കൽ വില്ലേജിലെ 238/2-ൽപ്പെട്ട സ്ഥലം അപേക്ഷകന്റെയല്ല മറ്റാരുടേതൊ ആണ് എന്നതാണ് യാഥാർത്ഥ്യം. അപേക്ഷയോടൊപ്പം നൽകിയിരുന്ന കരം തീർത്ത രസീതിൽ വസ്തു വെയിലൂർ വില്ലേജിലേതാണെന്ന് പ്രഥമദൃഷ്ട്യാ വ്യക്തമാണെന്നിരിക്കെ മേൽ തോന്നയ്ക്കൽ വില്ലേജ് ഓഫീസർ യാതൊരു തരത്തിലുള്ള അന്വേഷണവും നടത്താതെയാണ് ഈ റിപ്പോർട്ട് നൽകിയിട്ടുള്ളത്. പഞ്ചായത്ത് തലത്തിൽ ആവശ്യമായ അന്വേഷണങ്ങൾ നടത്താതെ ഈ റിപ്പോർട്ടിന്റെ മാത്രം അടിസ്ഥാനത്തിൽ മംഗലപുരം ഗ്രാമ പഞ്ചായത്ത് 19.11.2014 -ൽ ബി3/7733/2014 എന്ന നമ്പറിൽ ഒരു ഉത്തരവിറക്കിയിട്ടുണ്ട്. ഈ ഉത്തരവിൽ "മംഗലപുരം ഗ്രാമ പഞ്ചായത്തിൽ മേൽ തോന്നയ്ക്കൽ വില്ലേജിൽ ശ്രീ. എം. ഇക്ബാൽ, മുല്ലശ്ശേരി ഹൗസ് വെയിലൂർ എന്നയാളുടെ ഉടമസ്ഥതയിലുള്ള റീ.സർവ്വേ നം. 250/1-1-ൽപ്പെട്ട 12 ആർ. വസ്തുവിൽ നിന്നും 80 ക്യൂബിക് മീറ്റർ മണ്ണ് ടിയാൾക്ക് കാർഷിക ആവശ്യത്തിനായി നീക്കം ചെയ്യുന്നതിനും ആയത് അദ്ദേഹത്തിന്റെ ഉടമസ്ഥതയിലുള്ള വെയിലൂർ വില്ലേജിലെ 238/2 എന്ന സർവ്വേ നമ്പറിൽപ്പെട്ട സ്ഥലത്തു നിക്ഷേപിക്കുന്നതിനും 20.11.2014 മുതൽ 26.11.2014 വരെ ഉള്ള തീയതികളിൽ ഈ പ്രവർത്തനങ്ങൾ നടത്തുന്നതിന് 19.11.2014 തീയതിയിലെ 7733/14 -ാം നമ്പർ ഉത്തരവിന്റെ അടിസ്ഥാനത്തിൽ 20.11.2014 മുതൽ 26.11.2014 അകം ടി മണ്ണ് നീക്കം ചെയ്യുവാൻ അനുവദിച്ച് ഉത്തരവാകുന്നു" എന്നാണ് എഴുതിയിരിക്കുന്നത്. കൂടാതെ മണ്ണ് ഇടിച്ചുമാറ്റാൻ ഉപയോഗിക്കുന്ന ജെ.സി.ബി യുടേയും മണ്ണ് നീക്കം ചെയ്യാനുപയോഗിക്കുന്ന നാല് ലോറികളുടേയും രജിസ്ട്രേഷൻ നമ്പറുകളും ഉത്തരവിൽ ചേർത്തിട്ടുണ്ട്. ഈ ഉത്തരവിൽ പ്രഥമദൃഷ്ട്യാ തന്നെ ചില അപാകതകൾ ഉണ്ട്.

1. അപേക്ഷയിലോ വില്ലേജ് ഓഫീസറുടെ റിപ്പോർട്ടിലോ പരാമർശിക്കപ്പെടാത്ത 250/1-1 എന്ന സർവ്വേ നമ്പറിലുള്ള സ്ഥലത്തുനിന്നും മണ്ണ് എടുക്കാനാണ് അനുമതി നൽകിയിരിക്കുന്നത്. ഈ സർവ്വേ നമ്പർ എവിടെ നിന്നും ലഭിച്ചതാണെന്ന് ഫയലിൽ നിന്നും വ്യക്തമല്ല.

2. വാഹനങ്ങളുടെ രജിസ്ട്രേഷൻ നമ്പറുകൾ ലഭിച്ചതും എവിടെ നിന്നാണെന്ന് അറിയില്ല

കുറിപ്പ് ഫയൽ നഷ്ടപ്പെട്ടതാണെന്നാണ് സെക്രട്ടറി വിജിലൻസ് അന്വേഷണ സംഘത്തോടും തുടർന്ന് അച്ചടക്ക നടപടികളുടെ ഭാഗമായി സർക്കാരിന് നൽകിയ വിശദീകരണങ്ങളിലും പറഞ്ഞിരുന്നത്. എന്നാൽ കുറിപ്പ് ഫയൽ നഷ്ടപ്പെട്ടതല്ല എന്നും നശിപ്പിക്കപ്പെട്ടതാണെന്നുമാണ് പെർഫോമൻസ് ഓഡിറ്റ് ടീം മുമ്പാകെ നൽകിയ മൊഴിയിൽ വെളിപ്പെടുത്തിയതെന്നും മൊഴി പ്രകാരം പഞ്ചായത്ത് മെമ്പറായ ശ്രീ ഹാഷിമിന്റെ സമ്മർദ്ദത്തിലാണ് അപേക്ഷയിന്മേൽ ഇത്തരത്തിലുള്ള നടപടികൾ സ്വീകരിച്ചതെന്നും ബന്ധപ്പെട്ട ക്ലർക്കിന് പകരം പ്യൂരിലാൽ എന്ന ഓഫീസ് അറ്റൻഡന്റ് ആണ് അപേക്ഷയിൽ പ്രാഥമികമായ ഓഫീസ് നടപടികൾ സ്വീകരിച്ചതെന്നും വില്ലേജ് ഓഫീസറുടെ റിപ്പോർട്ട് തേടിയതിൽ സാരമായ തെറ്റ് പറ്റി എന്ന് സെക്രട്ടറി സമ്മതിച്ചിട്ടുണ്ടെന്നും റിപ്പോർട്ട് ചെയ്തിട്ടുണ്ട്. തെറ്റായ സർവ്വേ നമ്പരും മറ്റ് വിശദാംശങ്ങളും ഉൾപ്പെടുത്തി പുറപ്പെടുവിച്ച ഉത്തരവിലെ പാകപ്പിഴകൾ മനസ്സിലാക്കി ആവശ്യമായ മാറ്റങ്ങൾ വരുത്തി പുതിയ ഒരു രേഖ ചമച്ച് ഫയലിൽ ചേർക്കുകയും, ആദ്യം പുറപ്പെടുവിച്ച് ബന്ധപ്പെട്ടവർക്ക് അയച്ചുകൊടുത്ത രേഖ ഫയലിൽ നിന്നും നീക്കം ചെയ്യുകയും ചെയ്തിട്ടുണ്ടെന്നും, ഫയലിൽ നിന്നും നീക്കി സ്വന്തം കൈവശം സൂക്ഷിച്ചിരുന്ന യഥാർത്ഥ ഉത്തരവ് സെക്രട്ടറി അന്വേഷണ സംഘം മുമ്പാകെ ഹാജരാക്കുകയും ചെയ്തിട്ടുണ്ട്. തുടർന്ന് പഞ്ചായത്തിന്റെ ഉത്തരവിനെതിരെ പരാതികളുണ്ടായപ്പോൾ ഉത്തരവിലൂടെ നൽകിയ അനുമതി റദ്ദ് ചെയ്തുകൊണ്ട് 24.11.2014-ൽ ഉത്തരവിറക്കി. തുടർന്ന് ഇതിനോടകം ഫയലിൽ ക്രമവിരുദ്ധമായ നടപടികൾ സ്വീകരിച്ചിട്ടുള്ളതുകൊണ്ടും അവയുടെ ഉത്തരവാദിത്തം തന്റെ മേൽ കൂടി വരുമെന്ന് ഭയന്ന് ജൂനിയർ സൂപ്രണ്ടായിരുന്ന ശ്രീമതി. ജലജ കുറിപ്പ് ഫയൽ കീറി നശിപ്പിക്കുകയാണുണ്ടായത് എന്നും കണ്ടെത്തി.

സ്റ്റേറ്റ് പെർഫോമൻസ് ഓഡിറ്റ് ടീമിന്റെ അന്വേഷണ റിപ്പോർട്ടിലെ കണ്ടെത്തലുകളുടെ അടിസ്ഥാനത്തിൽ ശ്രീമതി. ഐ. ഷമീമിന് പരാമർശം (2) പ്രകാരം നൽകിയ കുറ്റപത്രം റദ്ദ് ചെയ്ത് പരാമർശം (4) പ്രകാരം പുതുക്കിയ കുറ്റപത്രം നൽകുകയും ചെയ്തു. ശ്രീമതി. ജലജയ്ക്ക് പരാമർശം (4) പ്രകാരം കഠിനശിക്ഷയുള്ള കുറ്റപത്രം നൽകിയിരുന്നുവെങ്കിലും ശ്രീമതി. ജലജ 31.08.2017-ൽ സേവനത്തിൽ നിന്നും വിരമിച്ചതിനാൽ കെ.എസ്.ആർ. ഭാഗം 3 ചട്ടം 3 (ബി) പ്രകാരം ശ്രീമതി. ജലജയുടെ പ്രതിമാസ പെൻഷനിൽ നിന്നും 200/- രൂപ വീതം 3 വർഷത്തേക്ക് കുറവ് ചെയ്യുന്നതിന് താൽക്കാലികമായി തീരുമാനമെടുത്ത് പരാമർശം (5) പ്രകാരം കാരണം കാണിക്കൽ നോട്ടീസ് നൽകുകയുണ്ടായി. കാരണം കാണിക്കൽ നോട്ടീസിനും കുറ്റപത്രത്തിനും ശ്രീമതി. ജലജ, ശ്രീമതി. ഐ. ഷമീം എന്നിവർ പരാമർശം (6) പ്രകാരം പ്രതിവാദ പത്രിക സമർപ്പിച്ചിട്ടുണ്ട്.

സർക്കാർ ഇക്കാര്യം വിശദമായി പരിശോധിച്ച ശ്രീമതി. ഐ. ഷമീമിന് കഠിന ശിക്ഷയുള്ള കുറ്റപത്രം നൽകിയതിനാലും, ശ്രീമതി. ജലജയുടെ പ്രതിമാസ പെൻഷനിൽ നിന്നും 200/- രൂപ വീതം 3 വർഷത്തേക്ക് കുറവ് ചെയ്യുന്നതിന് താൽക്കാലികമായി തീരുമാനമെടുത്ത് കാരണം കാണിക്കൽ നോട്ടീസ് നൽകിയിട്ടുള്ളതിനാലും ടിയാളുകൾക്കെതിരായ ആരോപണങ്ങളിന്മേൽ ഔദ്യോഗിക അന്വേഷണം നടത്തേണ്ടതുണ്ടെന്ന് കാണുന്നു. ഈ സാഹചര്യത്തിൽ മംഗലപുരം ഗ്രാമപഞ്ചായത്ത് സെക്രട്ടറിയായിരുന്ന ശ്രീമതി. ഐ. ഷമീം,

